



دفتر مقام معظم رهبری  
www.leader.ir

## Ali Məqamli Rəhbər şəhid general Həmədaninin ailəsini yaşadıkları mənzildə ziyarət etdi - 18 /Oct/ 2015

İslam İnkılabının Ali Məqamli Rəhbəri Həzrət Ayətullah Xamenei bu gün (bazar günü) axşam şəhid general Hüseyn Həmədaninin ailə üzvlərini yaşadıkları mənzildə ziyarət etdi. General Həmədaninin ailə üzvləri ilə əhvallaşan Ali Məqamli Rəhbər onları bu şanlı və vüqarlı insanın şəhadəti münasibətilə həm təbrik etdi, həm də başsağlığı verdi.

Şəhid general Həmədaninin təhlükəli meydanlarda ixlas və cihad ruhu ilə iştirak etdiyini deyən Ali Məqamli Rəhbər bildirdi ki, belə şövləndirici bir alın yazısına qovuşmaq haqq yolun mücahidlərinin çoxdankı arzusudur. O, əlavə etdi: "Allah-taala şəhadət qapısını Özünün həqiqi bəndələri üçün açıq qoymuşdur. Şəhid Həmədani kimi nümunəvi mücahidlərin şəhadətdən başqa bir yolla dünyadan getməsi heyifdir".

"Şəhid Həmədaninin Tehran və Həmədanda misilsiz təntənə və ehtişamla son mənzilə yola salınması Allahın bu əzəmətli şəhidə nəsb etdiyi mükafatın bir təzahürüdür" – deyən Ali Məqamli Rəhbər əlavə etdi: "Xalqın bu heyratəmiz iştirakı o şəhidin ixlas və cazibəsindən qaynaqlanırdı və əslində, Həmədan əhalisinin də öz inqilabi hissələrini, şəhadət şövqünü bürüzə vermələri üçün bir ilahi nemət və fürsət idi".

Şəhid Həmədaninin həyat yoldaşının və ailə üzvlərinin səbir və şükrünü yüksək qiymətləndirdiyini deyən Həzrət Ayətullah Xamenei şəhid ailələrinin onların əcr və mükafatına şarik olduğunu bildirdi. O dedi: "Şəhadət silsiləsinin davam etməsi, bu böyük nemətin cəmiyyətdə günü-gündən rəvnəqlənərək genişlənməsi məhz bu insanların səbir və şükründən asılıdır. Uca Allahdan diləyimiz budur ki, o əziz şəhidimizi Peyğəmbəri-Əkrəm (s) və Özünün digər övliyalı ilə birgə məşhur etsin, onun ailə üzvlərini Öz lütf və bərəkətinin yağışına qərq etsin".

Materialdan istifadə edərkən [WWW.LEADER.IR](http://WWW.LEADER.IR) saytına istinad zəruridir